

حضرت علام مولانا حافظ محمد گوندوی مدظلہ العالی

قسط نمبر ۱۶

دوامِ حدیث

ایک اسلام

تاریخی غلط بیاباں !

اول یہ ایک تسلیم شدہ حقیقت ہے کہ مسجد اقصیٰ کے بانی حضرت سلیمان علیہ السلام تھے اور یہ بھی تسلیم کیا جاتا ہے کہ حضرت داؤد علیہ السلام کا زمانہ تقریباً ہزار سال قبل مسیح تھا۔ اور حضرت ابراہیمؑ کا زمانہ ۲۰۱۵ قبل مسیح تھا۔ پس تعمیر کعبہ اور تعمیر بیت المقدس کے درمیان ۱۰۵۹ سال کا زمانہ بنتا ہے۔ لیکن بخاری کی ایک حدیث کے مطابق یہ زمانہ صرف چالیس سال کا ہے :

”عن ابی نمر قال قلت لیا رسول اللہ صلی اللہ علیہ وسلم وضع فی الارض اول قال المسجد الحرام قال قلت ثم انا قال المسجد الاقصی قلت کھنہما قال اربعون سنة“

ابوذر کہتے ہیں، میں نے آنحضرت صلی اللہ علیہ وسلم سے پوچھا، سب سے پہلے زمین پر کون سی مسجد بنائی گئی، فرمایا، مسجد حرام، میں نے کہا، پھر کون سی؟ فرمایا، مسجد اقصیٰ! میں نے پوچھا، ان کے درمیان کتنا فاصلہ ہے؟ فرمایا، چالیس سال کا!

ہے کوئی محدث، جو اس صریح تاریخی غلط بیانی کی تاویل کر سکے؛ علامہ قسطلانی لکھتے ہیں، ممکن ہے کہ حضرت ابراہیمؑ کے فوراً بعد کسی نے مسجد اقصیٰ بنائی ہو جو گرچہ چکی ہو اور اسے سلیمانؑ نے دوبارہ تعمیر کیا ہو۔ تاریخ کے عکس واقعات کو "مکن ہے یہ ہو، وہ ہو" سے جھٹلایا نہیں سکتا۔ اگر ہم یہ کہہ دیں کہ ممکن ہے، امریکہ حضرت موسیٰ علیہ السلام نے دریافت کیا ہو تو کیا آپ مان لیں گے؟" (دو اسلام ص ۱۸)

یہ ہے اعتراض، اور اعتراض کے ضمن میں اس کا جواب بھی نقل کر دیا ہے کہ "مکن ہے حضرت ابراہیمؑ کے فوراً بعد کسی نے مسجد اقصیٰ بنائی ہو جو گرچہ چکی ہو اور اسے سلیمانؑ نے دوبارہ تعمیر کیا ہو۔" اس پر اعتراض چھایا ہے کہ "مکن" سے کام نہیں چلتا، تاریخی ثبوت لائیے، مگر اس بات کو بھول گئے ہیں کہ وہ زمانہ ایسا تاریخی نہیں ہے جس میں تمام دنیا کی باتیں نقل کی گئی ہوں۔ اگر زمانہ تاریخ کی کسی بات کا تاریخ میں ذکر نہ ہو۔ . . . تو آپ اس کی نفی کر سکتے ہیں۔ لیکن اگر اس کا وقوع غیر تاریخی زمانہ میں ہوا ہے تو آپ تاریخ کی روشنی میں اس کی نفی کیوں کر سکتے ہیں؟ . . . یا آپ غیر تاریخی زمانہ کو تاریخی زمانہ پر فیکس کیوں کر رہے ہیں کہ وہاں ممکن و امکان سے کام نہ چلے؟

قرآن مجید میں قصہ عام موجود ہے مگر بعض عیسائی اعتراض کرتے ہیں کہ قوم عاد صرف فرضی قوم ہے کیونکہ نورات اس کے بیان سے ساقط ہے۔

اسی طرح وہ کہتے ہیں کہ کعبہ کی تعمیر کی نسبت حضرت ابراہیمؑ کی طرف فرضی ہے کیونکہ تورات میں اس کا ذکر نہیں۔ آپ کا اعتراض بھی اسی قسم کا ہے۔ جو امر آنحضرت صلی اللہ علیہ وسلم سے پایہ ثبوت کو پہنچتا ہے اور عقلاً ممکن بھی ہے، اس پر اعتراض چھ معنی دارد؛ ہاں کوئی امر خلاف قرآن یا خلاف عقل یا فطرت ہو تو اس پر اعتراض کر سکتے ہیں۔

اس طرح تو عیسائی کہتے ہیں کہ قرآن مجید نے جو یہ قصہ بیان کیا ہے:

”ما كنت لمديعهم اذ يلقون اقلامهم ايهم يكفل مريم الآية

کہ (اے نبی صلی اللہ علیہ وسلم) آپ وہاں نہ تھے، جب وہ اس لئے قلیں ڈالتے تھے کہ مریم کی کفالت کسی کے سپرد ہو!

. . . . کسی پہلی کتاب میں نہیں۔ تو کیا ہم اس پر اعتقاد دلانا اس وقت تک چھوڑ دیں جب تک کسی تاریخی عکس دلائل سے اس کو ثابت نہ کر دیں؛ ہرگز نہیں! کیونکہ ہمارا اعتقاد ہے کہ قرآن نقل نہیں بلکہ وحی ہے۔ اسی طرح آنحضرت صلی اللہ علیہ وسلم کا علم سارے کا سارا لوگوں سے

ساموا نہیں بلکہ وحی بھی ہے۔ اس لئے آپ کے بیان کردہ واقعات گمے لئے امکان ہی کافی ہے۔ اس واقعہ کو آپ حضرت موسیٰ علیہ الصلوٰۃ والسلام کے امریکہ دریافت کرنے کے ساتھ تشبیہ نہیں دے سکتے کیونکہ یہ واقعہ موسیٰؑ کے امریکہ دیکھنے کا، کسی معتبر تاریخی کتاب میں نہیں ہے آپ صرف آج کہہ رہے ہیں، اس واسطے یہ معتبر نہیں، ہاں اگر کسی تاریخ کی معتبر کتاب میں ہونو کولبس کی ادلیت امریکہ دیکھنے کے بارے میں غلط ٹیپہ ہوگی۔

شارحین نے اس کا ایک اور جواب بھی دیا ہے کہ "اس جگہ مسجد حرام کی پہلی بنیاد مراد ہے جو حضرت آدمؑ کے وقت رکھی گئی۔ اس وقت بیت المقدس کی بنیاد چالیس سال بعد میں رکھی گئی۔ یہ زمانہ قبل از تاریخ کا ہے۔

تیسرا جواب یہ بھی ہے، ایک دفعہ آنحضرت صلی اللہ تعالیٰ علیہ وسلم کی حیات مبارکہ میں کعبہ تعمیر ہوا، اس سے پہلے ایک دفعہ جہم نے بنایا، اس سے پہلے حضرت ابراہیمؑ نے، اس جگہ دوسری تعمیر مراد ہے۔ کیونکہ پہلے صرف کعبہ تھا اور مسجد حرام کا دائرہ اتنا وسیع بعد میں ہوا۔ مسجد اس وقت اور من کا نام ہے جو کعبہ کے ارد گرد ہے اور جہم کی بنا حضرت سلیمان علیہ الصلوٰۃ والسلام کی تعمیر سے چالیس سال قبل ہے۔

پیدائش باب ۲۶، آیت ۱۸، ۱۹، ۲۱ میں ہے:

"للقب صبح سویرے اٹھا، اور اس پتھر کو جسے اس نے اپنے سر ہانے دھرا تھا، لیکر ستون کو کھڑا کیا اور اس جگہ کا نام بیت ایل رکھا۔"

اور اس باب آیت ۲۲ میں ہے:

"اور یہ پتھر جو میں نے ستون میں کھڑا کیا، خدا کا گھر ہوگا؛

لواب یہ حوالہ تاریخی بھی مل گیا، اب تو حدیث کا مطلب جو علامہ قسطلانی نے ممکن "کے لفظ

سے بیان کیا ہے ایک ٹھوس حقیقت تاریخی سے ثابت ہو گیا۔

اس کے بعد ایک حدیث لکھتے ہیں:

"عن عائشة رضی اللہ عنہا، انہی صلی اللہ علیہ وسلم توفی وھو ابن ثلاث وستمین سنة" (بخاری)

کہ "بنی کریم صلعم نے تریسٹھ سال کی عمر میں رحلت کی۔"

لیکن حضور کے خادم حضرت انس جو ۱۲۶۸ احادیث کے راوی ہیں، کہتے ہیں کہ رسول اللہ

صلی اللہ علیہ وسلم کی عمر ساٹھ برس تھی؛

”انزل علیہ وھو ابن اربعین سنت فلیث بمكة عشر سنین بنزل علیہ ویالیتہ عشر سنین“ (بخاری)

چالیس برس کی عمر میں حضور پر قرآن اترنے لگا، اس کے بعد دس سال مکہ میں اور دس سال مدینہ میں زندہ رہے۔

اس صفحہ پر اس مضمون کی ایک اور حدیث بھی موجود ہے جو انس ہی سے منقول ہے لیکن حضرت ابن عباس فرماتے ہیں :

”بعث رسول اللہ صلی اللہ علیہ وسلم لاربعمین سنت فمکث بمكة ثلاث عشرة سنن یومئذ البیثاء موالا العصرة فهاجر عشر سنین ومات دس ابن ثلاث وستین“

چالیس برس کی عمر میں حضور پر وحی نازل ہوئی اس کے بعد آپ مکہ میں تیرہ برس رہے اور وحی باقاعدہ جاری رہی پھر مدینہ میں تشریف لے گئے یہاں تک کہ تریسٹھ برس کی عمر میں وفات پائی۔ (دو اسلام ۱۸۷)

معلوم ہوتا ہے، مصنف محاورات عرب سے بالکل نابلد ہے۔ عربی زبان میں دھاکوں کے اوپر کی اکائیوں کو بعض وقت حذف کر دیا کرتے ہیں۔ اس محاورہ کی بنا پر حضرت انسؓ نے مکی زندگی بیان کرتے ہوئے بعثت کے بعد کے عرصہ سے دس کا ذکر کیا اور تین کو حذف کر دیا۔ اسی طرح مجموعہ سے ساٹھ کے اوپر تین کو حذف کر دیا، ”فاسئلواھل الذکرات کنتم لا تعلمون“ اگر علم نہ ہو تو اہل علم سے پوچھ لینا چاہیے۔

قرآن مجید میں ہے :

”حمد وفضل ثلاثون شہرا“ (حقائق)

کہ تحل اور دودھ پلانے کی مدت تیس ماہ ہے۔

حالانکہ حمل کی عام مدت ۹ ماہ ہے اور دودھ پلانے کی مدت قرآن نے ۲ سال بتائی ہے

اس حساب سے کل ۳۳ ماہ بنتے ہیں۔ قرآن مجید میں ہے : ”حدیث کا مدین“ کہ پورے دو سال دودھ پلاؤں (البقرہ) اور ایک جگہ فرمایا ”فی عامین“ کہ ”دودھ چھوڑنے کی مدت دو سال ہے“ (لقمان) مگر آیت بالا میں صرف تیس بتائے ہیں۔ اس لئے کہ کسر یعنی اکائیوں کو حذف

(الحق ائذہ ان شار اللہ)